

आज दिनांक 26.11.2021 को पुलिस अधीक्षक मऊ श्री सुशील घुले द्वारा पुलिस लाइन परेड ग्राउंड में साप्ताहिक शुक्रवार परेड की सलामी ली गयी तथा परेड का निरीक्षण किया गया। निरीक्षण के पश्चात पुलिस अधीक्षक महोदय द्वारा शारीरिक एवं मानसिक रूप से फिट रहने के लिए परेड में सम्मिलित समस्त अधि०/कर्मचारी गणों को दौड़ लगवाई गयी तथा परेड में एकरूपता व अनुशासन बनाए रखने के लिए टोलीवार ड्रिल भी करवाई गयी। ड्रिल को और अधिक बेहतर तरीके से कराने के लिए प्रतिस्तर निरीक्षक को निर्देशित किया गया व अन्य महत्वपूर्ण दिशा निर्देश भी दिए गये। साथ ही साथ पुलिस लाइन के क्वार्टर गार्ड, जीडी कार्यालय, कैश कार्यालय, शस्त्रागार आदि का निरीक्षण कर आदेश कक्ष में गार्ड कमांडरों के रजिस्ट्रों की भी चेकिंग कर आवश्यक दिशा-निर्देश दिए गये।

आज दिनांक 26 नवम्बर 2021 "संविधान दिवस" के अवसर पर पुलिस अधीक्षक मऊ श्री सुशील घुले द्वारा पुलिस अधीक्षक कार्यालय परिसर में भारी संख्या में उपस्थित पुलिस अधिकारी/कर्मचारीगणों को भारत के संविधान की प्रस्तावना का पाठन एवं मौलिक कर्तव्यों से सम्बन्धित शपथ ली गई।

इस ऐतिहासिक संविधान दिवस के अवसर पर पुलिस अधीक्षक द्वारा, निर्गत निर्देशों के क्रम में जनपदीय पुलिस की सभी शाखाओं/थानों में सम्बन्धित प्रभारी द्वारा अपने अधीनस्थों के साथ भारत के संविधान की प्रस्तावना का पाठन एवं मौलिक कर्तव्यों से सम्बन्धित शपथ ली गई जिसमें भारतीय संविधान में दिये गये मूल कर्तव्यों का पालन करने, संवैधानिक आदर्शों, संस्थाओं, राष्ट्रध्वज व राष्ट्रीय प्रतीकों का सम्मान करने, देश की संप्रभुता अखण्डता की रक्षा करने, महिलाओं का सम्मान करने, हिंसा से दूर रहकर बंधुता बढ़ाने, सामाजिक सांस्कृतिक संवर्धन व पर्यावरण का संरक्षण करने, वैज्ञानिक दृष्टिकोण का विकास करने, सार्वजनिक संपत्ति की रक्षा करने, व्यक्तिगत व सार्वजनिक गतिविधियों में उत्कृष्टता बढ़ाने, सभी को शिक्षा का समान अवसर प्रदान करने एवं स्वतंत्रता आंदोलन के आदर्शों को बढ़ावा देने की शपथ दिलाते हुये संविधान में वर्णित मूल कर्तव्यों के पालन करने हेतु बताया गया।

एक वांछित अभियुक्त गिरफ्तार—

थाना दोहरीघाट पुलिस द्वारा आज दिनांक 26.11.2021 को देखभाल क्षेत्र व चेकिंग के दौरान मु०अ०सं० 312/21 धारा 354क भादवि में वांछित अभियुक्त सुभाष चौहान पुत्र पूर्णमासी निवासी शाहपुर थाना दोहरीघाट मऊ को गिरफ्तार कर चालान न्यायालय किया गया।

शांति भंग की आशंका में कुल 13 व्यक्ति गिरफ्तार—

जनपद के विभिन्न थानों द्वारा आज दिनांक 26.11.2021 को देखभाल क्षेत्र व चेकिंग के दौरान, थान घोसी पुलिस द्वारा विश्वकर्मा गुप्ता, अजय व गुड्डू यादव निवासी केरमा मेहरुपुर, बलेश्वर व शिवकुमार निवासीगण जमालपुर थाना घोसी, थाना कोपागंज पुलिस द्वारा संजय यादव निवासी अलीपुर, रामप्रसाद व रामसमुझ निवासीगण इंदारा थाना कोपागंज, थाना मधुबन पुलिस द्वारा प्रमोद राजभर निवासी छपराभंगी थाना मधुबन व थाना मुहम्मदाबाद पुलिस द्वारा अखिलेश कन्नौजिया व शंकर कन्नौजिया निवासीगण हलीमाबाद, सूरज व भोला निवासीगण जुडनपुर थाना मुहम्मदाबाद मऊ को शांति भंग की आशंका में धारा 151 सीआरपीसी के अर्न्तगत गिरफ्तार कर चालान न्यायालय किया गया।